

ಕೊಂಡಿದ್ದರೆ ಈ ಪ್ರಶ್ನೆ ಉದ್ಭವವಾಗುತ್ತಿರಲಿಲ್ಲ. ಮೂಲ ನಕ್ಷೆಯಲ್ಲಿ ಅಳವಡಿಸುವಾಗ ನೀರನ್ನು ಕೊಡಲಿಕ್ಕೆ ಅಗುವುದಿಲ್ಲ ಎಂದು ಹೇಳಿದ್ದೇನೆ, ಅದರಿಂದ ಅಪ್ಪರ ಭದ್ರ ಬಗ್ಗೆ ಉತ್ತರಿಸುವ ಅವಶ್ಯಕತೆ ಇಲ್ಲ.

ಶ್ರೀ ಬಿ. ಗಂಗಣ್ಣ:— ನೀರನ್ನು ಕೊಡಲಿಕ್ಕೆ ಸಾಧ್ಯವಾದರೆ, ಪರಿಶೀಲಿಸಬೇಕೆಂದು ಕೇಳುತ್ತೇನೆ. ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಪರಿಶೀಲಿಸಲಿಕ್ಕೆ ಅವಕಾಶ ಮಾಡಿಕೊಟ್ಟರೆ ಆ ಪ್ರದೇಶದ ಬಡ ಜನರು ಉದ್ಧಾರವಾಗುತ್ತಾರೆ.

ಶ್ರೀ ಹೆಚ್. ಡಿ. ದೇವೇಗೌಡ:— ಈ ವಿಷಯದಲ್ಲಿ ಸನ್ಮಾನ್ಯ ಸದಸ್ಯರ ಹತ್ತಿರ ಚರ್ಚೆ ಮಾಡುತ್ತೇನೆ.

ಪ್ರಶ್ನೆ 277(713) ಸದಸ್ಯರು ಗೈರುಹಾಜರು

ಸೇಡಂ ತಾಲೂಕಿನಲ್ಲಿ ಅಲ್ಲಿಪುರ ಅಣೆಕಟ್ಟು ಮತ್ತು ಕಾಗಣಾ ನೀರಾವರಿ ಯೋಜನೆಗಳನ್ನು ಪ್ರಾರಂಭಿಸುವ ಬಗ್ಗೆ.

279 (267) ಶ್ರೀ ನಾಗರೆಡ್ಡಿ ಲಚ್ಛುಮಾರೆಡ್ಡಿ ಪಾರ್ಟಿಲ್ (ಸೇಡಂ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ:—

ಅ) ಸೇಡಂ ತಾಲೂಕಿನಲ್ಲಿ 15 ವರ್ಷಗಳಿಂದ ಅಲ್ಲಿಪುರ ಅಣೆಕಟ್ಟು ಮತ್ತು ಕಾಗಣಾ ಯೋಜನೆಗಳನ್ನು ಪ್ರಾರಂಭಿಸಲು ಯೋಜಿಸಿದ್ದಾಗ್ಯೂ ಆಯವ್ಯಯದಲ್ಲಿ ಇದನ್ನು ಸೇರಿಸದೇ ಇರಲು ಕಾರಣಗಳೇನು?

ಆ) ಈ ತಾಲೂಕು ಹಿಂದುಳಿದ ಪ್ರದೇಶವಾಗಿದ್ದು ಇಲ್ಲಿ ಯಾವುದೇ ದೊಡ್ಡ ಪ್ರಮಾಣದ ನೀರಾವರಿ ಯೋಜನೆಗಳು ಇಲ್ಲದಿರುವುದರಿಂದ ಸದರಿ ಮೇಲ್ಕಂಡ ಅಣೆಕಟ್ಟು ಹಾಗೂ ಯೋಜನೆಗಳನ್ನು ಮುಂದಿನ ಸಾಲಿನ ಆಯವ್ಯಯದಲ್ಲಿ ಸೇರಿಸಿ ಕಾಮಗಾರಿಗಳನ್ನು ಪ್ರಾರಂಭಿಸಲಾಗುವುದೇ?

ಶ್ರೀ ಹೆಚ್. ಡಿ. ದೇವೇಗೌಡ:—(ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಈ ಯೋಜನೆಗಳು ಇನ್ನೂ ಸವಿಸ್ತಾರ ಅನ್ವೇಷಣೆಯ ಹಂತದಲ್ಲಿರುವುದರಿಂದ, ಆಯವ್ಯಯದಲ್ಲಿ ಸೇರಿಸಲಾಗಿಲ್ಲ.

ಆ) 'ಅ' ನಲ್ಲಿ ನೀಡಿದ ಉತ್ತರದಿಂದ, ಪ್ರಶ್ನೆ ಉದ್ಭವಿಸುವುದಿಲ್ಲ.

ಉಪ ಪ್ರಶ್ನೆಗಳು ಉದ್ಭವವಾಗುವುದಕ್ಕೆ ಮುಂಚೆ ಮಾನ್ಯ ಸದಸ್ಯರಿಗೆ ವಿವರಣೆಗಳನ್ನು ಕೊಡಲಿಕ್ಕೆ ಇಷ್ಟಪಡುತ್ತೇನೆ. ಅನುರ ರೆಪ್ರೆಸೆಂಟಿ ಮಾಡತಕ್ಕ ತಾಲೂಕು ಸಣ್ಣ ನೀರಾವರಿ ಪ್ರದೇಶದಲ್ಲಿ ಹಿಂದೆ ಬಿದ್ದ 13 ಸರಸೆಂಟಿ ಮಾತ್ರವಿದೆ. ಈ ಎರಡು ಯೋಜನೆಗಳ ಬಗ್ಗೆ ಪ್ರ. ಮಂ ಸರ್ವೆ ಮಾಡಿಸಿದ್ದೇನೆ. ಅಲ್ಲಿಪುರ ಮತ್ತು ಮಲಕಪಲ್ಲಿ ನಾಲಾ ಎರಡು ಸೇರಿಸಿ ಕಮಲಾನಾ ನಾಲಾ ಅಂಥ ಆ ಪ್ರದೇಶದಲ್ಲಿ ಮಟ್ಟಾರ ಸೈಟ್ ಸೆಲೆಕ್ಷನ್ ಮಾಡಿ ಕಟ್ಟಬೇಕೆಂದು ಸರ್ಕಾರದ ಆಲೋಚನೆಯಲ್ಲಿದೆ. ಇನ್ನೂ ಪ್ರಿಲಿಮಿನರಿ ಸರ್ವೆ ನಡೆದಿದೆ ಇದರ ಪ್ರಕಾರ ಅಂದಾಜು ವೆಚ್ಚ 6 ಕೋಟಿ ರೂಪಾಯಿ ಆಗಬಹುದು ಎಂದು ನಮ್ಮ ಲೆಕ್ಕ ಸುಮಾರು 7 ಸಾವಿರ ಎಕರೆ ನೀರಾವರಿ ಮಾಡಲಿಕ್ಕೆ ಸಾಧ್ಯ. ಈಗ ಎರಡು ಕೋಟಿ ರೂಪಾಯಿ ಇಂಗ್ಲೆಂಡ್‌ನ ಪ್ರಾಜೆಕ್ಟ್ ಏನು ಹೇಳಿದೀರಿ, ಅದನ್ನು ಸೆಂಟ್ರಲ್ ವಾಟರ್ ಸವರ್ ಕಮಿಷನ್‌ಗೆ ಕಳುಹಿಸಿಕೊಟ್ಟಿದ್ದೇನೆ. 26 ಸಾವಿರ ಎಕರೆ ನೀರಾವರಿ ಸೌಲಭ್ಯ ಸಿಕ್ಕುತ್ತದೆ. ಅದರ ವೆಚ್ಚ 1982-83ರ ಕಾಸ್ಟ್ ಪ್ರಕಾರ 15 ಕೋಟಿ 60 ಲಕ್ಷ ರೂಪಾಯಿ ಆಗುತ್ತದೆ. ಕೆಲವೊಂದು ವಿಷಯಗಳ ಬಗ್ಗೆ ಮತ್ತೆ ನಮ್ಮಿಂದ ವರದಿಯನ್ನು ಕೇಳಿದಾರೆ. ಅದನ್ನು ಕಳುಹಿಸಿಕೊಡುವ ಹಂತದಲ್ಲಿದೆ. ಎರಡು ಕೆಲಸಗಳನ್ನು ತೆಗೆದುಕೊಳ್ಳುವುದು ಅತಿ ಅವಶ್ಯಕತೆ ಇದೆ. ಹಣಕಾಸಿನ ಪ್ರಾಣಿಂಗ್ ಕಮಿಷನ್‌ನವರು ಇರತಕ್ಕದ್ದನ್ನು ಮೊದಲು ಮುಗಿಸಿ, ಬೇರೆ ಹೊಸ ಕೆಲಸಕ್ಕೆ ಹಾಕಬೇಕೆಂದು ಹೇಳಿದಾರೆ. ಪ್ರಾಣಿಂಗ್ ಕಮಿಷನ್ ಮತ್ತು ಸೆಂಟ್ರಲ್ ವಾಟರ್ ಸವರ್ ಕಮಿಷನ್ ಕೊಡದೇ ಮುಂದೆ ಹೋಗಲಿಕ್ಕೆ ಆಗುವುದಿಲ್ಲ. ನಾವು ಒತ್ತಾಯ ಮಾಡಿ 7ನೇ ಪಂಚ ಯೋಜನೆಯಲ್ಲಿ ಸೇರಿಸಲಿಕ್ಕೆ ಸಾಧ್ಯವಾದರೆ ಸರ್ಕಾರ ಒತ್ತಾಯ ಮಾಡುತ್ತದೆ.

ಶ್ರೀ ನಾಗರೆಡ್ಡಿ ಎಲ್. ಪಾರ್ಟಿಲ್:— ಈಗ ತಾವು ಕಮಲಾನಾ ನಾಲಾ ತೆಗೆದುಕೊಳ್ಳುತ್ತೇವೆಂದು ಹೇಳಿದೀರಿ. ಅದರ ಆ ಯೋಜನೆಯ ಕೆಳಗಡೆ ಆಯಕಟ್ಟಿನಲ್ಲಿ ಬರತಕ್ಕ 14 ನೂರು ಎಕರೆ ಜಮೀನು ಕೇಸೋರಿನ್ ಸಿಮೆಂಟ್ ಕಂಪನಿಯವರು ಅಕ್ವೈರ್ ಮಾಡಿಕೊಂಡಿದ್ದಾರೆ. ಅನಂತರ ಅಲ್ಲಿಪುರ ಯೋಜನೆ ಮತ್ತು ಕಾಗಣಾ ಯೋಜನೆಯನ್ನು ಪ್ರಾರಂಭ ಮಾಡಲಿಕ್ಕೆ ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂದು ಸೇಡಂ ತಾಲೂಕು ಗ್ರಾಮಸ್ಥರ ಪರವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ:—ಅಧ್ಯಕ್ಷರೇ, ಅಲ್ಲಿಪುರದಲ್ಲಿ ಅಣೆಕಟ್ಟನ್ನು ಕಟ್ಟಿದರೆ ಸಾಕಷ್ಟು ನೀರು

ಸಿಕ್ಕುವುದಿಲ್ಲ. ಆದ್ದರಿಂದ ಅತಿಪುರ ನಾಲಾ ಮತ್ತು ಮಲಕಾಪಲ್ಲಿ ನಾಲಗಳನ್ನು ಒಟ್ಟಿಗೆ ಸೇರಿಸಿ ಮದವಾರಾ ಸ್ಟೇಟ್ ಸೆಲೆಕ್ಷನ್ ಮಾಡಿ ಕಮಲಾವತಿ ನಾಲೆ ಕಟ್ಟಬೇಕೆನ್ನುವ ಅಭಿಪ್ರಾಯ ಇದೆ. ಇದರ ಬಗ್ಗೆ ಪ್ರೀಲಿಮಿನರಿ ಸರ್ವೇ ನಡೆಸುವುದಕ್ಕೆ ಪ್ರಾರಂಭ ಮಾಡಲಾಗಿದೆ. ಕಾಂಗಣಾ ಯೋಜನೆ ಬಗ್ಗೆ ಈಗಾಗಲೇ ಸೆಂಟ್ರಲ್ ವಾಟರ್ ಅಂಡ್ ಪವರ್ ಕಮಿಷನಿಗೆ ಕಳುಹಿಸಿದ್ದೇವೆ. ಇದನ್ನು ಮಾಡುವುದಕ್ಕೆ ಸರ್ಕಾರಕ್ಕೆ ಅಸಕ್ತಿ ಇದೆ. ಆದಕ್ಕೆ ಅವರು 7ನೇ ಪಂಚವಾರ್ಷಿಕ ಯೋಜನೆಯಲ್ಲೂ ಇದನ್ನು ಸೇರಿಸಲು ಸಾಧ್ಯವಿಲ್ಲ, ಈಗ ಪ್ರಗತಿಯಲ್ಲಿರುವ ಯೋಜನೆಗಳನ್ನು ಮಾತ್ರ ಮುಗಿಸುತ್ತೇವೆ ಹೊಸ ಯೋಜನೆಗಳನ್ನು ತೆಗೆದುಕೊಳ್ಳುವುದು ಬೇಡವೆಂದು ಕಠಿಣವಾಗಿ ಹೇಳಿದ್ದಾರೆ.

ಶ್ರೀ ಕೆ. ಬಿ. ಶಾಣಪ್ಪ.— ಕಾಂಗಣಾ ಯೋಜನೆ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ಕಳುಹಿಸಿದ್ದೇವೆಂದು ಮಾನ್ಯ ಮಂತ್ರಿಗಳು ಹೇಳಿದರು. ಕಾಂಗಣಾ ಯೋಜನೆ ಬಗ್ಗೆ ಹೇಳಬೇಕೆಂದರೆ ಆ ಪ್ರದೇಶದಲ್ಲಿ ಸಮಂಜಸ ಫ್ಯಾಕ್ಟರಿ ಹಾಗೂ ಥರ್ಮಲ್ ಪ್ಲಾಂಟ್‌ಗಳು ಎಲ್ಲಾ ಬರುತ್ತಿವೆ. ಇವುಗಳ ಜೊತೆಗೆ ಸಾವಿರಾರು ರೈತರ ಒಂದು ತೊಂದರೆಯನ್ನೂ ಸಹಾ ತಾವು ಗಮನದಲ್ಲಿ ಇಟ್ಟುಕೊಳ್ಳಬೇಕಾಗುತ್ತದೆ.

ಶ್ರೀ ಹೆಚ್. ಡಿ. ದೇವೇಗೌಡ.— ಎಲ್ಲಾ ವಿಷಯಗಳನ್ನು ಗಮನದಲ್ಲಿ ಇಟ್ಟುಕೊಂಡು ಈ ಪಾಜೆಕ್ಟ್ ಬಗ್ಗೆ ಅಂತಿಮ ನಿರ್ಣಯ ತೆಗೆದುಕೊಳ್ಳಲಾಗುತ್ತದೆ.

ಭದ್ರಾವತಿಯ ಭದ್ರಾ ನದಿಗೆ ಕಟ್ಟಿರುವ ಸೇತುವೆಯ ಬಗ್ಗೆ

280 (778) ಶ್ರೀ ಬಿ. ಎಸ್. ಯಡಿಯೂರಪ್ಪ (ಶಿಕಾರಿಪುರ) ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ—

ಅ) ಭದ್ರಾವತಿಯ ಭದ್ರಾ ನದಿಗೆ ಅಡ್ಡಲಾಗಿ ಸೇತುವೆಯ ನಿರ್ಮಾಣ ಕಾಮಗಾರಿಕೆಯನ್ನು ಯಾವಾಗ ಪೂರ್ಣಗೊಳಿಸಲಾಯಿತು.

ಆ) ಸದರಿ ಸೇತುವೆಯ ನಿರ್ಮಾಣಕಾರ್ಯ ಪೂರ್ಣಗೊಂಡಿದ್ದು ಸದರಿ ಸೇತುವೆಯನ್ನು ಸಂಚಾರಕ್ಕೆ ಈವರೆಗೆ ಬಿಡುಗಡೆ ಮಾಡದಿರುವ ಕಾರಣವೇನು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಸೇತುವೆಯ ನಿರ್ಮಾಣ ಕಾರ್ಯವನ್ನು 1983ನೇ ಅಕ್ಟೋಬರ್‌ನಲ್ಲಿ ಪೂರ್ಣಗೊಳಿಸಲಾಯಿತು.

ಆ) ಉಪಗಮನ ರಸ್ತೆಯ ಕಾರ್ಯವು ಪೂರ್ಣಗೊಂಡಿದ್ದು ಕಾರಣ ಸೇತುವೆಯನ್ನು ಸಂಚಾರಕ್ಕೆ ಬಿಡುಗಡೆ ಮಾಡಲಾಗಲಿಲ್ಲ. ಉಪಗಮನ ರಸ್ತೆಯ ಕಾರ್ಯಕ್ಕೆ ಬೇಕಾದ ಭೂಮಿಯನ್ನು ಸರಸ್ವತಿ ಒಪ್ಪಂದದ ಮೇಲೆ ಸಾಧಿಸಿ ತೆಗೆದುಕೊಳ್ಳಲಾಗಿದೆ, ಭೂಮಿಯು ಇಲಾಖೆಯ ವಶದಲ್ಲಿದೆ. ಬಹಿರಂಗ ಟೆಂಡರ್‌ಗಳನ್ನು ಕರೆದು ಅರ್ಜಿಗಳನ್ನು ಸ್ವೀಕರಿಸಲಾಗಿದೆ. ಉಪಗಮನ ರಸ್ತೆಯ ಕಾರ್ಯವು ಪ್ರಗತಿಯಲ್ಲಿದ್ದು ಪೂರ್ಣಗೊಂಡ ಮೇಲೆ ಸೇತುವೆಯನ್ನು ಸಂಚಾರಕ್ಕೆ ಬಿಡುಗಡೆ ಮಾಡಲಾಗುವುದು.

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಭದ್ರಾವತಿಯ ಬಸ್ ಸ್ಟ್ಯಾಂಡ್ ಪಕ್ಕದಲ್ಲಿ ಸೇತುವೆ ನಿರ್ಮಾಣ ಕಾರ್ಯ ಮುಗಿದು 3 ವರ್ಷ ಆಗಿದೆ. ಆದರೆ ಅಲ್ಲಿ ಇನ್ನೂ ಸಂಚಾರ ಮಾಡಲು ಸೇತುವೆಯನ್ನು ತೆರವು ಮಾಡಿಲ್ಲ. ತಾವು ಈಗ ಊರಿನ ಹೊರಗಡೆ ಏನು ಸೇತುವೆ ನಿರ್ಮಾಣ ಆಗಿದೆ ಅದರ ಬಗ್ಗೆ ಹೇಳುತ್ತಿದ್ದೀರಿ.

ಶ್ರೀ ಎಚ್. ಡಿ. ದೇವೇಗೌಡ.— ಬಸ್ ಸ್ಟ್ಯಾಂಡ್ ಪಕ್ಕದಲ್ಲಿರುವ ಸೇತುವೆ ಎಂದು ತಾವು ಹೇಳುತ್ತಿದ್ದೀರಿ. ಎಂದರೆ ಅಲ್ಲಿ ಎರಡು ಸೇತುವೆಗಳು ಇವೆಯೇ ?

ಶ್ರೀ ಬಿ. ಎಸ್. ಯಡಿಯೂರಪ್ಪ.— ಭದ್ರಾವತಿಯ ಬಸ್ ನಿಲ್ದಾಣದ ಪಕ್ಕದಲ್ಲಿಯೇ ಒಂದು ಸೇತುವೆ ನಿರ್ಮಾಣ ಮಾಡಿ 3 ವರ್ಷಗಳಾಗಿವೆ. ತಾವು ಊರ ಹೊರಗಡೆ ಇರುವ ಸೇತುವೆ ಬಗ್ಗೆ ಏನು ಉತ್ತರ ಕೊಟ್ಟಿದ್ದೀರಿ ಅದು ಸರಿ ಇದೆ.

ಶ್ರೀ ಎಚ್. ಡಿ. ದೇವೇಗೌಡ.— ತಾವು ಏನು ಬಸ್ ಸ್ಟ್ಯಾಂಡ್ ಪಕ್ಕದಲ್ಲಿರುವ ಸೇತುವೆ ಬಗ್ಗೆ ಹೇಳುತ್ತಿದ್ದೀರಿ, ಆ ಬಗ್ಗೆ ನಾನು ಸರಿಶೀಲನೆ ಮಾಡಿ ನೋಡುತ್ತೇನೆ.

ಯುಗಬಿ ನೀರಾವರಿ ಯೋಜನೆ ಬಗ್ಗೆ

281 (788) ಶ್ರೀ ಬಿ. ಎಸ್. ಬಸವರಾಜು (ಅರಸೀಕೆರೆ) ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ—